



प्रेस नोट

दिनांक 25.11.2025

शहीद नायक गोविन्द सिंह यादव को "भावभीनी श्रद्धांजलि" ।

अवगत कराना है कि थाना कुरारा क्षेत्रान्तर्गत ग्राम कुसमरा के निवासी भारतीय सेना में तैनात शहीद नायक गोविन्द सिंह यादव की सैन्य सम्मान के साथ आज अंतिम यात्रा सम्पन्न हुई। शहीद ने राष्ट्र की सेवा करते हुए अपना सर्वोच्च बलिदान दिया, जिसके प्रति जनपदवासियों सहित पूरे जिले में गहरा शोक व्याप्त है।

आज दिनांक 25.11.2025 को आयोजित अंतिम यात्रा में बड़ी संख्या में क्षेत्रीय नागरिकों ने शहीद को भावभीनी श्रद्धांजलि अर्पित की। इस दौरान जनपद के एवं क्षेत्र के प्रमुख जनप्रतिनिधि एवं अधिकारी उपस्थित रहे, जिनमें प्रमुख रूप से—मा0 सदर विधायक, हमीरपुर, पूर्व जिलाध्यक्ष, हमीरपुर, अपर जिलाधिकारी, हमीरपुर, अपर पुलिस अधीक्षक, हमीरपुर सहित अन्य गणमान्य नागरिक, सामाजिक संगठन एवं ग्रामीणजन बड़ी संख्या में शामिल हुए।

उपस्थित जनप्रतिनिधियों एवं अधिकारियों द्वारा शहीद के पार्थिव शरीर पर पुष्पचक्र अर्पित कर श्रद्धांजलि दी गई तथा उनके परिवारजनों से मिलकर संवेदना व्यक्त की गई। भारतीय सेना की टुकड़ी द्वारा सलामी देकर सैन्य रीति-रिवाजों के अनुसार अंतिम यात्रा सम्पन्न कराया गया। हमीरपुर पुलिस एवं प्रशासन की ओर से शहीद के प्रति विनम्र श्रद्धांजलि अर्पित की गई।

हमीरपुर पुलिस शहीद नायक गोविन्द सिंह यादव के सर्वोच्च बलिदान को शत-शत नमन करती है।